

जोहार छत्तीसगढ़

दैनिक हिन्दी

वर्ष: -14 अंक: 205 डाक पंजीयन 030/रायगढ़/2015-2017 मूल्य: 2 ₹ पृष्ठ: 4

मुख्यमंत्री के अपर मुख्य सचिव
सुब्रत साहू के विरुद्ध शिकायत...

धरमजयगढ़, शनिवार 4 जून 2022

बिश्नपुर में पीडीएस दुकान तथा आंगनवाड़ी
केंद्र के निरीक्षण में पहुंचे कलेक्टर

पेज -4 पर

JOHAR CHHATTISGARH epaper for login www.joharchhattisgarh.in



पेज -3 पर

एक नजर

राज्यपाल उड़के ने हिमाचल प्रदेश के राज्यपाल से की भेंट राजधानी शिमला में हुआ आत्मीय स्वागत



रायपुर। छत्तीसगढ़ की राज्यपाल सुश्री अनुसुईया उड़के ने गत दिवस हिमाचल प्रदेश के राज्यपाल राजेंद्र विश्वनाथ आलेंकर से शिमला राजभवन में मुलाकात की। आलेंकर ने हिमाचल प्रदेश आगमन पर सुश्री उड़के का आत्मीय स्वागत किया और देश एवं प्रदेश के विभिन्न मुद्दों पर चर्चा की। राज्यपाल सुश्री उड़के ने श्री आलेंकर को स्मृति चिन्ह देकर सम्मानित किया। सुश्री उड़के ने राजभवन हिमाचल प्रदेश का भ्रमण किया और देखा कि राजभवन में किस प्रकार का संधारण किया गया है एवं क्या-क्या नवाचार हो रहे हैं, ताकि उनका पालन राजभवन छत्तीसगढ़ में भी कराया जा सके।

महुआ शराब के साथ महिला गिरफ्तार

महसूमद। बसना पुलिस ने 15 लीटर देशी महुआ शराब के साथ महिला को गिरफ्तार किया। जानकारी के अनुसार बसना पुलिस ने मुखबिर की सूचना पर वार्ड 1 बसना में रौतम बाई (40) से 15 लीटर महुआ शराब बरामद की।

दुग्ध उत्पादक अपनी समिति बना लें, संग्रहण केंद्र बनाकर खरीदी पर विचार करेगी सरकार

रायपुर। दूध उत्पादन करने वाले किसान सामूहिक रूप से अपनी समिति बनाकर यह कार्य करें और समिति के माध्यम से अपना दूध एकत्रित करें तो संग्रहण केंद्रों के माध्यम से इसकी खरीदी की सुविधा दी जा सकती है।



भानुप्रतापपुर विधानसभा के गितपहर में आयोजित भेंट मुलाकात के दौरान चारामा के किसान श्री भूषण साहू से संवाद करते हुए मुख्यमंत्री श्री भूपेश बघेल ने यह बात कही। श्री भूषण ने मुख्यमंत्री से कहा मैं दूध का व्यवसाय करता हूँ। क्षेत्र में दूध खरीदी केंद्र होता और शासकीय दर पर खरीदी होती तो हमें और भी सुविधा होती। इस पर मुख्यमंत्री ने कहा कि समितियों के



माध्यम से यदि यह पहल की जाए तो इसका परीक्षण कर संग्रहण केंद्र बनाने पर सरकार विचार कर सकती है ताकि संग्रहण केंद्रों के माध्यम से दूध खरीदी की जा सके। मुख्यमंत्री ने इस मौके पर गितपहर के किसानों को कहा कि समितियों के माध्यम से कार्य करना काफी उपयोगी होता है क्योंकि शासन की अनेक योजनाएँ समितियों को बढ़ावा देने बनाई गई हैं। मुख्यमंत्री ने इस मौके पर

गितपहर में 5 करोड़ 19 लाख रुपए की लागत से 83 देवगुडियों का भूमिपूजन एवं लोकार्पण भी किया। साथ ही उन्होंने शीतला माता की पूजा कर प्रदेश की सुख-शांति की कामना की। खेती में हुआ लाभ तो लेने लगे डबल फसल- श्री महेश निपाद ने कहा कि 49 हजार रुपए का कर्ज माफ हुआ और राजीव गांधी किसान न्याय योजना की किरत मिल गई।

मिलाई स्टील प्लांट में फिर हादसा

एसएमएस-2 के कनवर्ट -3 में ब्लास्ट, पिघला लोहा गिरने से तीन कर्मचारी झुलसे

भिलाई। भिलाई स्टील प्लांट के अंदर हादसे रुकने का नाम नहीं ले रहे हैं। दो दिन पहले ब्लास्ट फर्नेस 7 में हुए हादसे के बाद शुक्रवार सुबह फिर से स्क्र-2 के कनवर्ट 3 में ब्लास्ट हो गया। इससे पिघले हुए लोहे के छीटे वहां काम कर रहे कर्मचारियों के ऊपर गिरे और वह झुलस गए।



में भर्ती कराया गया है। जानकारी के मुताबिक शुक्रवार रात 2.45 बजे भिलाई इस्पात संयंत्र के स्क्र-2 में काम चल रहा था। यहां कनवर्ट 3 में पिघले हुए लोहे को शिफ्ट किया जा रहा था। इसी दौरान वहां अचानक ब्लास्ट हो गया। इससे पिघले हुए लोहे के छीटे काफी दूर तक गिरे। इस दौरान वहां काम कर रहे मानसिंह ठाकुर (58) और ठेका कर्मचारी गिरि कुमार

और भूषण लाल के ऊपर भी लोहे के छीटे गिरे, जिससे वो बुरी तरह से झुलस गए। बीएसपी स्टाफ ने तुरंत जखमी हालत में तीनों को मेन मेडिकल पोस्ट पहुंचाया। वहां से प्राथमिक उपचार के बाद उन्हें सेक्टर-9 अस्पताल में भर्ती कराया गया है। तीनों का इलाज बर्न वार्ड में चल रहा है। बताया जा रहा है कि तीनों कर्मचारी 15-20 प्रतिशत तक झुलस गए हैं।

बीएसपी प्रबंधन ने दिए जांच के आदेश

घटना के बाद बीएसपी प्रबंधन में हड़कंप मच गया है। SMS-2 में हुई घटना की जांच का आदेश दे दिया गया है। यह घटना क्यों और कैसे हुई इसका पता लगाने में बीएसपी के अधिकारी जुटे हुए हैं। हादसे की खबर लगते ही बीएसपी के कर्मचारी यूनिफॉर्म के नेता अस्पताल पहुंचना शुरू हो गए हैं। जखमी कर्मचारी और ठेका मजदूरों का हालचाल लिया जा रहा है। दो दिन पहले हुए ब्लास्ट में हुई थी एक ठेका कर्मी की मौत

दो दिन पहले ही ब्लास्ट फर्नेस-7 के एसजीपी में भी बड़ा हादसा हुआ था। यहां अचानक आग लग जाने से काम कर रहे दो कर्मचारी उसकी चपेट में आ गए थे। इसमें एक ठेका मजदूर की मौत पर ही मौत हो गई थी। वहीं 90 प्रतिशत झुलसे दूसरे मजदूर परमेश्वर का सेक्टर-9 अस्पताल में इलाज चल रहा है।

संवेदनशील मुख्यमंत्री ने तत्काल पूरी की छात्रा की मांग

हाईस्कूल के लिए भवन निर्माण की घोषणा की



रायपुर। लोगों से भेंट-मुलाकात के लिए कांकेर जिला पहुंचे मुख्यमंत्री श्री भूपेश बघेल ने आज दुर्गकोदल में एक स्कूली छात्रा द्वारा शाला भवन नहीं होने के कारण अध्ययन-अध्यापन में आ रही दिक्कों की ओर ध्यान आकर्षित करने पर स्कूल के लिए भवन निर्माण की घोषणा की। शासकीय उच्चतर माध्यमिक शाला मेडो के लिए नया भवन बनाने की घोषणा कर दी। दुर्गकोदल में भेंट-मुलाकात में मुख्यमंत्री को बताया कि भवन नहीं होने के कारण स्कूल की छात्र-छात्राओं को पढ़ाई-लिखाई में बहुत परेशानी हो रही है। मेडो में वर्ष 2013 से हाईस्कूल का संचालन हो रहा है। लेकिन इसके लिए भवन नहीं बन पाया है। उसने मुख्यमंत्री से अपने स्कूल के लिए भवन बनाने की मांग की। संवेदनशील मुख्यमंत्री श्री भूपेश बघेल ने छात्रा की मांग पर आधा घंटा के भीतर ही शासकीय उच्चतर माध्यमिक विद्यालय मेडो के लिए नया भवन बनाने की घोषणा कर दी। दुर्गकोदल में भेंट-मुलाकात में मुख्यमंत्री ने इसकी घोषणा कर छात्रा की मांग तत्काल पूरी की।

धमतरी में हादसा...मासूम के 4 टुकड़े हुए

रेत से भरी हाइवा ने 3 साल के बच्चे को कुचला, गुस्साए लोगों ने लगाया जाम

धमतरी। छत्तीसगढ़ के धमतरी में शुक्रवार को तेज रफ्तार रेत से भरी हाइवा ने 3 साल के बच्चे को टकरा टकरा मार दी। बच्चा सड़क पर गिरा तो हाइवा उसे कुचलती हुई निकल गई। इसके चलते बच्चे के शव के 4 टुकड़े हो गए और पूरी सड़क पर क्षत-विक्षत होकर बिखर गया। इसके बाद लोगों का गुस्सा भड़क उठा और उन्होंने जाम लगा दिया। हादसा अर्जुनी थाना क्षेत्र में हुआ है।



सिर, पैर-हाथ सब धड़ से अलग होकर सड़क पर बिखर गया। वहीं चालक हाइवा छोड़ भाग गया। डेढ़ घंटे तक चलता रहा हंगामा

बच्चे की इतनी वीभत्स मौत देख स्थानीय लोगों का गुस्सा फूट पड़ा। उन्होंने सड़क पर जाम लगा दिया और नरिबाजी शुरू कर दी। सूचना पर पहुंची पुलिस ने किसी तरह लोगों को समझाया। करीब डेढ़ घंटे तक हंगामा चलता रहा। 25 हजार रुपए की सहायता राशि परिजनों को दी गई। इसके बाद ग्रामीण सड़क से हटे और जाम खुल सका। बच्चे के शव को पोस्टमार्टम के लिए भेज दिया गया है। हाइवा चालक को गिरफ्तार किया गया

पुलिस ने हाइवा चालक को गिरफ्तार कर लिया है। वहीं लोगों का कहना है कि यहां रात 10 बजे से लेकर सुबह तक रेत से भरे हाइवा और ट्रक दौड़ते रहते हैं। तेज रफ्तार में भागते इन वाहनों के चलते आए दिन हादसा होता है। इसके बाद भी प्रशासन कोई कार्रवाई नहीं कर रहा है। लोगों ने हाइवा को सुबह बंद करने और रफ्तार पर रोक लगाने की मांग की है।

अज्ञात वाहन की टक्कर से बाइक सवार की मौत

वहीं देर रात भखारा थाना क्षेत्र में भी सेमरा रोड पर किसी वाहन की टक्कर से बाइक सवार युवक की मौत हो गई। जबकि बुजुर्ग घायल हो गए। युवक के पहचान केसरा थाना रानीतराई निवासी पंकज कुमार सिन्हा के रूप में हुई है।

फर्जी तरीके से कागजों में हो रहा ग्राम सभा एवं जनसुनवाई

जनसुनवाई सफल बनाने दलालों के साहारे ग्रामीणों से करवा रहे फर्जी हस्ताक्षर

जोहार छत्तीसगढ़- धरमजयगढ़।

वैधानिक मंजूरी के बिना ही धड़ले से निर्माण कार्य चल रहा है। वहीं कागजी कार्यवाही को पूरा करने के लिए फर्जी तरीके से ग्राम सभा एवं जनसुनवाई को कागजों में ही पूरा किया जा रहा है।

धरमजयगढ़ से कापू तक सड़क निर्माण स्वीकृत हुआ है। जिसका निर्माण कार्य भी धड़ले से चल रहा है। लेकिन कागजी कार्यवाही अभी भी अधूरा है।

जिसके लिए कम्पनी द्वारा फर्जी तरीके का सहारा लिया जा रहा है। बता दें कि इस सड़क निर्माण में प्रभावित गांवों में जनसुनवाई एवं ग्राम सभा की सहमति जरूरी है। जिसके लिए कई जगहों पर जनसुनवाई भी की गई। लेकिन जनसुनवाई में सहमति नहीं बन सका और जनसुनवाई फेल हो गया। वहीं प्रभावित ग्राम सभा का भी सहमति प्रस्ताव पास होना चाहिए। लेकिन किसी भी ग्राम सभा से सहमति नहीं मिली है। जिसके लिए कम्पनी के कर्मचारी फर्जी तरीके से कागजी कार्यवाही पूरा करने में लगे हैं। संबंधित ग्राम पंचायत या नगर क्षेत्र के

दलालनुमा व्यक्ति को प्रलोभन देकर निर्माण कार्य कराया जा रहा है। शुरू में भी गांव-गांव में फर्जी तरीके से हस्ताक्षर करवाया गया था। लेकिन कोरम पूरा करने के लिए संख्या पर्याप्त नहीं हुआ था। जिसके लिए फिर से हस्ताक्षर करवाया जा रहा है।

बता दें कि दिसम्बर 2021 में जनसुनवाई हुआ था और उसमें सहमति बननी थी। लेकिन संबंधित लोगों द्वारा समय पर वह काम नहीं करवाया पाया सिर्फ ऑफिस में बैठकर खानपूति किए थे। फिर भी कागजी कार्यवाही अधूरा हो गया था। जिसके लिए अभी पिछले तिथि में भोली भाली जनता से हस्ताक्षर करवाया जा रहा है। कई ग्रामीणों ने आरोप लगाया है कि संबंधित कार्य के लिए आज तक कोई अधिकारी कर्मचारी गांव में नहीं आया है। जिससे लगता है कि इस फर्जी कार्य में नीचे से ऊपर तक संलिप्त हैं?

अंशदान..

मुख्यमंत्री बघेल का केंद्रीय वित्त मंत्री और पीएम को पत्र

पेंशन के 17240 करोड़ वापस देने से केंद्र का इनकार

रायपुर। केंद्र सरकार की संस्था पेंशन कोष नियामक और विकास प्राधिकरण ने छत्तीसगढ़ सरकार के कर्मचारियों के पेंशन अंशदान के रूप में जमा 17 हजार 240 करोड़ रुपए की राशि को वापस करने से इनकार कर दिया है।



इसकी वजह से पुरानी पेंशन योजना के सभी प्रावधानों को लागू करने में राज्य सरकार को दिक्कत हो सकती है। अब मुख्यमंत्री भूपेश बघेल ने केंद्रीय वित्त मंत्री निर्मला सीतारमण और प्रधानमंत्री नरेंद्र मोदी को पत्र लिखा है। मुख्यमंत्री ने अपने पत्र में बताया है, राज्य सरकार की ओर से वित्त विभाग के सचिव ने 20 मई को

राशि और कर्मचारी के अंशदान की संयुक्त हिस्सेदारी का वर्तमान बाजार मूल्य 17 हजार 240 करोड़ रुपए है।

पुरानी पेंशन योजना को लागू कर चुकी है सरकार

मुख्यमंत्री भूपेश बघेल ने सरकारी कर्मचारियों की सामाजिक सुरक्षा आदि का हवाला देकर 9 मार्च 2022 को पुरानी पेंशन योजना बहाली की घोषणा की थी। पिछले समाह सरकार ने पुरानी पेंशन योजना को लागू करने का आदेश राजपत्र में प्रकाशित कर दिया। इसी के साथ नई पेंशन योजना के तहत कर्मचारियों के वेतन हो रही 10% की कटौती भी बंद कर दिया गया।

मुख्यमंत्री ने संघीय ढांचे का हवाला दिया

मुख्यमंत्री भूपेश बघेल ने इस पत्र में तर्क दिया है कि राज्य सरकार द्वारा NPS ट्रस्ट और NSDL के साथ के साथ किए गए अनुबंधों में ऐसा कोई विशिष्ट प्रावधान नहीं है जो राज्य सरकार को नवीन अंशदायी पेंशन योजना के लिए हुए अनुबंध से बाहर जाने और पुरानी पेंशन योजना लागू करने से रोकता हो। संघीय ढांचे में राज्य सरकार का यह संप्रभु निर्णय है।

स्वाद और सेहत से भरपूर है फोर्टिफाईड चावल

खून निर्माण, भूण विकास और नर्वस सिस्टम के काम-काज में देता है सहायता

रायपुर। वर्तमान की ट्विस्ट दिनचर्या में लोग दैनिक खान-पान में स्वाद के साथ स्वास्थ्यवर्धक भोजन को अधिक प्राथमिकता दे रहे हैं। भारतीय खाने में रोजमर्रा की पसंद चावल का अधिक गुणवत्ता और पौष्टिकता भरा विकल्प अब फोर्टिफाईड चावल के रूप में लोगों को मिला है।



फोर्टिफाईड चावल स्वाद और सेहत से भरपूर होता है। ये चावल सामान्य चावल की तरह ही होता है लेकिन इसमें आयरन, फोलिक एसिड, विटामिन बी-12 और जिंक की प्रचुर मात्रा होने से यह अधिक पौष्टिक और स्वास्थ्यवर्धक होता है।

तेलंगाना के जरिये दक्षिण पर नजर, राष्ट्रपति पद के उम्मीदवारी पर अटकलबाजी का दौर

उत्तर प्रदेश में योगी आदित्यनाथ के दूसरी बार भारी बहुमत के साथ चुने जाने से दक्षिण भारत में भाजपा का हौसला बढ़ा है। दक्षिणी राज्यों के लोगों को पारंपरिक रूप से इस बात की नाराजगी रहती है कि विकास के कार्य उत्तर भारतीय राज्यों में ही होते हैं। लेकिन पिछले आठ वर्षों में प्रधानमंत्री नरेंद्र मोदी के सबका साथ-सबका विकास मंत्र ने अनेक दक्षिण भारतीयों को आकर्षित किया है।

अयोध्या में मुख्यमंत्री योगी आदित्यनाथ की उपस्थिति में राम मंदिर के गर्भगृह की नींव रखने से भी दक्षिण भारत के लाखों श्रद्धालुओं के मन में उत्साह की भावना है। दक्षिण में अटकलें हैं कि भाजपा और मोदी किसी दक्षिण भारतीय को अगले राष्ट्रपति पद के लिए अपना उम्मीदवार बनाएंगे। ऐसा होता है, तो दक्षिण भारत में भाजपा दोगुनी गति से आगे बढ़ेगी। मोदी, योगी और राम मंदिर-ये तीन दक्षिणी राज्यों में चर्चा के मुख्य विषय हैं। पर असहमति के खर भी सुनाई दे रहे हैं। द्रमुक नेता एम. के. स्टालिन ने तमिलनाडु में शासन के द्रविड़ मोडल को हवा दी है। दक्षिण में हालांकि कांग्रेस की कोई खास मौजूदगी नहीं है। इसकी वजह यह है कि राहुल गांधी जिस वायनाड से संसद चुने गए हैं, वहां वह नहीं जाते। वहां के मतदाता कहते हैं कि राहुल गांधी विदेश यात्रा करने

के ज्यादा इच्छुक हैं। दक्षिण और उत्तर के बीच गहरी खाई है। लेकिन प्रधानमंत्री मोदी दक्षिणी राज्यों में लोकप्रिय हैं और दो से तीन फीसदी युवाओं का वोट मोदी को जाता है। आईटी क्षेत्र के कर्मचारियों में मोदी के प्रति खास निष्ठा है। दक्षिण के तीन बड़े आईटी केंद्र हैदराबाद, चेन्नई और बंगलूरू के तीस वर्ष से कम उम्र के युवा ग्राफिक्स, कृत्रिम बुद्धिमत्ता और सॉफ्टवेयर विकास में नवाचार से मोदी से खुश हैं। कर्नाटक और पुडुचेरी में मोदी के डबल इंजन सरकार का फॉर्मूला अच्छा काम कर रहा है।



यहां भाजपा ने अच्छी तरह से पैट बना ली है। तमिलनाडु के ग्रामीण इलाकों में भी भाजपा ने पैट बनाई है। स्पष्ट है कि युवा भाजपा नेता अनामलाई की कोशिश वहां रंग ला रही है। हाल के निकाय चुनावों में भाजपा तमिलनाडु में अकेले चुनाव लड़ी

थी और उसे सात फीसदी वोट मिले थे। इसी तरह केरल में हिंदुत्व की भावना को जनाधार

जिस तरह उखाड़ा, अगले पांच साल में वह केरल में ऐसा ही करेगी। वर्ष 2024 के लोकसभा चुनाव में भाजपा दक्षिण में ज्यादा सौंठें जीतने की इच्छुक है। दक्षिणी राज्यों में द्रमुक, अनाद्रमुक, पीएमके, टीआरएस, टीडीपी, वार्डएसआर कांग्रेस जैसे आठ विभिन्न राजनीतिक दल हैं, लेकिन तीन राज्यों-कर्नाटक, पुडुचेरी और तेलंगाना में भाजपा के हिंदुत्व के प्रति भारी आकर्षण है, पर तमिलनाडु, केरल एवं कर्नाटक में उसे संघर्ष करना पड़ेगा। हाल ही में प्रधानमंत्री ने हैदराबाद में के. चंद्रशेखर राव पर निशाना साधते हुए कहा कि तेलंगाना राष्ट्र समिति राज्य में हिंदू-मुस्लिम समुदायों के बीच विभाजन कर रही है। तेलंगाना में हिंदुओं की भारी आबादी है, यही वजह है कि भाजपा ने वहां पकड़ बनाई है। तमिलनाडु के स्वास्थ्य मंत्री मा सुब्रह्मण्यम ने कोविड-19 क्लस्टर

के बढ़ने और संक्रमण के मामलों में तेजी के लिए उत्तर भारतीय छात्रों को जिम्मेदार ठहराया था। इसके अलावा, द्रमुक मंत्री पोनुमुडी ने एक विवादास्पद बयान दिया कि जो लोग तमिलनाडु में पानी-पूरी बेचते हैं, केवल वही हिंदी बोलते हैं। इसका जितन प्रसाद ने तीखा जवाब दिया था। निश्चित रूप से जब भी द्रमुक की ओर से ऐसा बयान आता है, तो उत्तर में रहने वाले दक्षिण भारतीयों को परेशानी होती है।

निस्संदेह भाजपा दक्षिणी राज्यों में सत्ता तक पहुंचने का आसान रास्ता नहीं बना पाई है। लंबे समय तक वह यही मानती रही कि कर्नाटक में सत्ता में आने के बाद उसे आसानी से दक्षिण के अन्य राज्यों में भी मतदाताओं द्वारा स्वीकार कर लिया जाएगा, लेकिन यह सपना ही बना रहा। अब भाजपा ने इन सभी राज्यों के लिए अलग-अलग ढंग से रणनीति

२२

संपादकीय

जैसे आठ साल वैसे 10, 15 या 20 साल

प्रधानमंत्री जापान गए तो वहां प्रवासी भारतीयों के बीच कहा, 'मैं मकखन पर नहीं पत्थर पर लकीर खींचने में विश्वास करता हूँ'। पिछले आठ साल में भारत की राजनीति, समाज और अर्थव्यवस्था को जो दिशा मिली है वह भी पत्थर पर खींची गई लकीर की तरह है, जो नहीं बदलने वाली है। प्रधानमंत्री की अपनी सोच और कार्यशैली भी पत्थर पर लकीर की तरह ही है। तभी यह मान सकते हैं कि जैसे आठ साल बीते हैं वैसे ही आगे 10, 15 या 20 साल बीतेंगे। कुछ भी नहीं बदलेगा क्योंकि भारत आज जिस दशक में है वह सिर्फ परिस्थितियों के कारण नहीं है, बल्कि सोच-समझ कर किए गए फैसलों की वजह से है। दुनिया भर के देशों की अर्थव्यवस्था में गिरावट कोरोना वायरस की महामारी के कारण हुई लेकिन भारत की अर्थव्यवस्था उससे बहुत पहले किए गए नोटबंदी के सुनिश्चित फैसले की वजह से बिगड़ने लगी थी। दुनिया में गिरावट मार्च 2020 में शुरू हुई और भारत में मार्च 2018 में ही शुरू हो गई थी। चीन और दुनिया के देशों पर भारत की निर्भरता बढ़ी है। भारत का निर्यात बढ़ा है तो उसी अनुपात में आयात भी बढ़ा है। भारत का विदेशी मुद्रा भंडार घटा है तो उसी अनुपात में भारतीय मुद्रा की कीमत गिरी है और आयात का बिल भी बढ़ा है। सो, अगर आठ साल में विकास दर ठप है, महंगाई और बेरोजगारी बढ़ी है, गरीबों की संख्या में इजाफा हुआ है, संपत्ति निर्माण बंद है, सरकारी कंपनियों की बिक्री भी नहीं हो पा रही है लेकिन अरबपतियों की संख्या बढ़ रही है तो यहाँ सब कुछ आगे भी होता रहेगा। आगे के कई सालों की राजनीतिक व सामाजिक पटकथा भी पहले ही लिखी जा चुकी है।

आखिर क्यों हो रही है टारगेट किलिंग से बार-बार माहौल बिगाड़ने की कोशिश?

जम्मू-कश्मीर में आर्टिकल 370 हटने के बाद जैसे-जैसे हालात सुधरने लगे थे, वैसे-वैसे फिजा बिगाड़ कर जहर घोलने की पुरजोर साजिश भी परवान चढ़ने लगी है। कश्मीर में एक महीने के भीतर करीब 9 कश्मीरी पंडितों व गैर कश्मीरी हिंदुओं की टारगेट किलिंग के पीछे कई वजहें हैं। कश्मीर की वादियों से सीमा पार तक से रची जा रही इस साजिश के जरिए कश्मीरी पंडितों की वापसी, अमरनाथ यात्रा और लोकतंत्र की खातिर होने वाले चुनाव में खलल के नापाक मंसूबे साफ झलक रहे हैं।

पाक के आतंकी संगठन सक्रिय हैं, जो घाटी के युवाओं को बराला कर उनके कंधे पर बंदूकें रखकर अशांति और डर का माहौल पैदा कर रहे हैं। दरअसल, 370 की वापसी के बाद कश्मीर में तेजी से हालात बदले हैं। पर्यटन के लिहाज से कश्मीर फिर धरती का स्वर्ण साबित होने लगा। सारे होटल पैक रह रहे हैं। निवेश का माहौल पूरी तरह से इसलिए नहीं बन पाया क्योंकि निवेशकों में असुरक्षा की भावना कम नहीं हुई है, फिर भी घाटी में बाहरी के जमीन खरीदने के दो मामले आए। घाटी के मुकाबले जम्मू में निवेशकों का उत्साह ज्यादा है। हाल के वर्षों में आतंकीयों पर नकल खली गई तो आतंकों से जुड़े युवाओं को मुख्यधारा में लाने की पुरजोर कोशिशें भी हुईं। कश्मीरी पंडित भले असुरक्षा की भावना से अब भी पूरी तरह से कश्मीर लौटने का साहस नहीं जुटा पा रहे हैं लेकिन



कश्मीर पर सामयिक विश्लेषण

कश्मीर की वादियों से सीमा पार तक से रची जा रही इस साजिश के जरिये कश्मीरी पंडितों की वापसी, अमरनाथ यात्रा और लोकतंत्र की खातिर होने वाले चुनाव में खलल के नापाक मंसूबे साफ झलक रहे हैं।

हैं तो तेजी से उनकी घर वापसी का मार्ग प्रशस्त हुआ है। ऐसे में आतंकीयों ने राहुल भट्ट, टीवी कलाकार आमरीन और शिक्षिका के बाद अब राजस्थान से जुड़े बैंक प्रबंधक को निशाना बनाकर डर का माहौल पैदा किया है। ऐसा तब भी किया गया, जब बिहार से जुड़े मजदूरों के सामूहिक कल्लेआम किए गए। खूनखराबे से कश्मीरी बनाम गैर कश्मीरी का जहर घोलने की साजिश लगातार जारी है। डर का माहौल पैदा करने के पीछे कश्मीरी पंडितों की घर वापसी को रोकना और गैर कश्मीरियों व हिंदू अल्पसंख्यकों को वादियों में सुकुन की सांस लेने से रोकने का नापाक इरादा साफ है। अब 30 जून से अमरनाथ यात्रा शुरू होने जा रही है, यह आस्था का सवाल है। कोरोना की वजह से दो साल से अमरनाथ यात्रा नहीं हो पाई। इस बार भय यात्रा की तैयारी की गई है। आमतौर पर अमरनाथ यात्रा में पहले 2-3 लाख श्रद्धालु शामिल

होते थे। इस बार उम्मीद की जा रही है कि यह संख्या पहले से ज्यादा होगी। तैयारी तो 5 से 8 लाख श्रद्धालुओं के हिसाब से की जा रही है। अमरनाथ यात्रा के पंजीयन की शुरुआत में ही 1 जून तक यह आंकड़ा ढाई लाख को छू चुका है। ऐसे में अमरनाथ यात्रा की आस्था में अशांति की ताजा घटनाएं भी खलल की साजिश का हिस्सा हैं। इसके अलावा जम्मू-कश्मीर के परिसीमन के बाद से लोकतंत्र की खातिर चुनावी सुगबुगाहट शुरू हो चुकी है। हालांकि, परिसीमन का विवाद फिलहाल सुप्रीम कोर्ट में विचाराधीन है और गर्मी की छुट्टी के बाद ही इस पर सर्वोच्च अदालत ने गौर करने का मन बनाया है, लेकिन सुप्रीम कोर्ट से लेकर तमाम राजनीतिक पार्टियां परिसीमन को लेकर सवाल खड़े कर चुकी हैं।

हरि वर्मा

मिला जुला

सब झूठ है, मैंने खुद कागज देखे हैं'

यमुना में दिखी जहरीली झाग तो कुमार विश्वास ने केजरीवाल सरकार पर यूँ किया कटाक्ष

नई दिल्ली। दिल्ली की केजरीवाल सरकार के लाख दावों के बाद भी यमुना नदी में प्रदूषण कम नहीं हो रहा है। 2 जून को यमुना नदी में जहरीला झाग देखा गया। जिसके बाद मशहूर कवि और आम आदमी पार्टी का हिस्सा रहे कुमार विश्वास ने ट्विटर पर यमुना नदी का वीडियो शेयर करते हुए केजरीवाल सरकार पर तंज कसा है।




कुमार विश्वास ने ली चूटकी-कुमार ने एएनआई का वीडियो शेयर करते हुए लिखा, 'ये झूठी बात है। हम कट्टर देशभक्त पार्टी हैं। मैंने खुद यमुना जी के कागज देखे हैं।' कुमार विश्वास के इस ट्वीट पर लोगों ने भी प्रतिक्रिया देनी शुरू कर दी। भावेश कुमार पांडे ने लिखा,

कुमार विश्वास ने लिखा, 'बादल आसमान से धरती पर तो ले आए 'सड़की', अब और क्या चाहिए?' कुमार विश्वास के अलावा भारतीय जनता पार्टी के चर्चित नेता तेजिंदर पाल सिंह बग्गा ने भी केजरीवाल पर निशाना साधा है। उन्होंने भी ट्विटर पर यमुना नदी का वीडियो शेयर करते हुए लिखा, 'बधाई दिल्ली, दिल्ली में स्नोफॉल करवा दिया- केजरीवाल।' बता दें कि अरविंद केजरीवाल ने 1 जून को बुराडी में स्थापित कोरोनाशन प्लॉट का निरीक्षण किया था। जहां उन्होंने कहा था कि कोरोनाशन प्लॉट से दिल्ली में पानी की मांग को पूरा किया जाएगा और यमुना का जल भी स्वच्छ होगा।

लेकिन 2 जून को यमुना नदी में सफेद रंग का जहरीला झाग बहता देखा गया। यमुना नदी को लेकर फिर से राजनीति शुरू होती नजर आ रही है। 'खालसा कॉलेज में हुई फायरिंग पर भी कसा तंज-उधर, पंजाब के अमृतसर में खालसा कॉलेज के बाहर 1 जून को दो गुटों में विवाद हो गया, फायरिंग भी हुई। जिसमें दो लोग गंभीर रूप से घायल बताए जा रहे हैं। पंजाब पुलिस ने इस घटना को रूटीन क्राइम करार दिया। कुमार विश्वास ने ट्विटर पर इस खबर को शेयर करते हुए पंजाब सरकार पर तंज कसा है। कुमार ने लिखा है, 'रूटीन क्राइम (नियमित अपराध)?'

पंजाब के मशहूर सिद्ध मूसेवाला की हत्या को लेकर बुधवार को फिरोजपुर जेल में कैदियों के दो गुटों के बीच विवाद हो गया। विवाद इतना बढ़ गया कि दोनों गुटों के बीच जमकर मारपीट भी हुई। इस दौरान करीब एक दर्जन कैदी घायल हो गए, वहीं करीब चार लोग गंभीर रूप से घायल हो गए, जिन्हें सिविल अस्पताल में भर्ती कराया गया है, बताया जा रहा है कि दोनों गुटों के बीच मूसेवाला की हत्या को लेकर बहस हो गई थी।



जेल में हुई हिंसा की बात गुप्त रखी गई थी- सुत्र

का कहना है कि एक पक्ष मूसेवाला की हत्या को गलत बता रहा था, जबकि दूसरा पक्ष सही बता रहा था। इसके बाद मामला इतना बढ़ गया कि दोनों गुटों में मारपीट शुरू हो गई। सूत्रों का यह भी कहना है कि घटना के वक्त जेल के अंदर कैदियों

अमित शाह और डोभाल की 2 दिन में 2 बैठक, आतंकीयों के लिए बन गया प्लान!

नई दिल्ली। जम्मू-कश्मीर में आतंकी चुन-चुनकर कश्मीरी पंडित, गैर-कश्मीरी हिंदुओं और वतनपरस्त मुस्लिमों की हत्याएं कर रहे हैं। 3 दिनों में 3 हिंदुओं की हत्या हो चुकी है। घाटी में इस साल अबतक 18 टारगेट किलिंग हो चुकी है। एक के बाद एक इन घटनाओं से 90 के दशक के भयावह दौर की यादें ताजा हो चुकी हैं। घाटी से एक बार फिर बचे-खुचे कश्मीरी पंडितों का पलायन शुरू हो गया है। स्थिति




को गंभीरता का अंदाजा इसी से लगाया जा सकता है कि गृह मंत्री अमित शाह लगातार दूसरे दिन उच्चस्तरीय बैठक करने जा रहे हैं। सरकार ने टारगेट किलिंग कर रहे आतंकीयों से निपटने के लिए एक पुख्ता प्लान की रूपरेखा भी तैयार

कर ली है। जम्मू-कश्मीर में सुरक्षा बलों ने आतंकीयों के सफाये के लिए एंटी-टेरर ऑपरेशन तेज किया है। इसके अलावा 2019 में आर्टिकल 370 के तहत राज्य को मिले विशेष दर्जे को खत्म किए जाने के बाद जम्मू-कश्मीर में हालात सामान्य होने और पाकिस्तान-प्रयोजित आतंकवाद के खिलाफ स्थानीय स्तर पर उठती आवाज से आतंकी बौखलाए हुए हैं। इसी बौखलाहट में वे टारगेट किलिंग कर रहे।

उत्तराखंड के सीएम धामी ने जीता चंपावत उपचुनाव

देहरादून। उत्तराखंड के मुख्यमंत्री पुष्कर सिंह धामी ने चंपावत उपचुनाव में रिकार्ड जीत दर्ज करते हुए अपनी निकटतम प्रतिद्वंदी कांग्रेस की निर्मला गहतोड़ी को 55 हजार से अधिक मतों से पराजित किया है। वहीं इस शानदार जीत के लिए प्रधानमंत्री नरेंद्र मोदी ने धामी को बधाई दी और विश्वास जताया कि वे अब राज्य की प्रगति के लिए और भी मेहनत करेंगे।



का सीएम धामी ने जीता चंपावत उपचुनाव में रिकार्ड जीत दर्ज करते हुए अपनी निकटतम प्रतिद्वंदी कांग्रेस की निर्मला गहतोड़ी को 55 हजार से अधिक मतों से पराजित किया है। वहीं इस शानदार जीत के लिए प्रधानमंत्री नरेंद्र मोदी ने धामी को बधाई दी और विश्वास जताया कि वे अब राज्य की प्रगति के लिए और भी मेहनत करेंगे।

2000 करोड़ रुपए का कथित घोटाला! 'आप' को सिसोदिया की गिरफ्तारी का डर

भाजपा नेताओं ने 2000 करोड़ रुपए के कथित घोटाले की शिकायत की थी, जिसे एसीबी के पास भेजा गया था

स्कूल निर्माण में घोटाले की शिकायत

नई दिल्ली। दिल्ली के मुख्यमंत्री अरविंद केजरीवाल ने गुरुवार को दावा किया कि स्वास्थ्य मंत्री सत्येंद्र जैन के बाद अब उनकी सरकार के उपमुख्यमंत्री मनीष सिसोदिया की गिरफ्तारी हो सकती है। उन्होंने कहा किसी फर्जी मामले में उन्हें फंसाया जा सकता है। अब आम आदमी पार्टी ने यह भी बताया है कि किस केस में सिसोदिया को जेल भेजे जाने का आशंका है। पार्टी का दावा है कि केंद्र ने सिसोदिया को फंसाने के लिए 3 साल पुराना एक मामला उठाने की साजिश रची है। आप नेता आतिशी ने मीडिया ब्रीफिंग के दौरान दावा किया कि केंद्र ने सिसोदिया को गिरफ्तार करवाने के लिए अपनी सभी जांच एजेंसियों, आयकर, प्रवर्तन निदेशालय



(ईडी), दिल्ली पुलिस और सीबीआई के 'फर्जी' मामले की तैयारी शुरू करने का आदेश दिया है। उन्होंने दावा किया कि स्वास्थ्य और बिजली समेत विभिन्न विभागों का कामकाज संभाल रहे सत्येंद्र जैन को 'बिना किसी नए सबूत के' प्रवर्तन निदेशालय ने एक मामले में गिरफ्तार किया।

आतिशी ने एक कथित दस्तावेज दिखाया जिसमें भ्रष्टाचार निरोधक शाखा (एसीबी) ने भाजपा की दिल्ली इकाई के नेताओं हरीश खुराना और नीलकांत बख्शी से उनके द्वारा दर्ज कराई गई शिकायत के सिलसिले में अतिरिक्त ब्योरा और दस्तावेज मांगे थे। इन दोनों भाजपा नेताओं ने शिकायत की थी कि सिसोदिया और जैन विद्यालय कक्षाओं और भवनों के निर्माण में 2000 करोड़ रुपए के घोटाले में शामिल थे। यह शिकायत नई दिल्ली के पुलिस उपायुक्त को 2 जुलाई, 2019 को की गई थी, जिसे एसीबी के पास भेजा गया था।

पूछा 3 साल से कहां था केस- आतिशी आतिशी ने कहा, 'यह मामला पिछले 3 सालों से कहां था? इस मामले में कुछ नहीं हुआ क्योंकि सभी एजेंसियां जानती थी कि इसमें भ्रष्टाचार हुआ ही नहीं। केंद्र आप विधायकों के पीछे क्यों पड़ा है?' उन्होंने कहा, 'मुख्यमंत्री (अरविंद) केजरीवाल ने कुछ महीने पहले उनकी गिरफ्तारी की आशंका प्रकट की थी और वही हुआ भी। अब हमें पता चला है कि सिसोदिया गिरफ्तार होने जा रहे हैं।'

ईट भट्टे से वापस लौटे मजदूरों की दारुण यथा-कथा

कमाने गये थे माल, लौटे होकर कंगाल, मजदूर दलाल हुए मालामाल

जोहार छत्तीसगढ़- महासमुंद।

उत्तर प्रदेश के ईट भट्टों में दिन रात मेहनत करने के बाद भट्टा दलालों को लाखों रुपयों के कमीशन देने के बाद भी मजदूर नम आंखों से अपने सिर पर कर्ज का बोझ लाद कर वापस अपने घर पहुंच रहे हैं। मजदूरों की दयनीय हालत देखकर किसी भी भावुक इंसान की आंखें डबडबा सकती हैं। सितंबर से नवम्बर माह में क्षेत्र से अन्य प्रांतों के ईट भट्टों में काम करने गए मजदूर अब तेजी से वापस लौटने लगे हैं। वापस आने वाले मजदूरों में अनेक मजदूर तो ऐसे भी हैं। जिन्होंने काम के लिए मेहनत तो बहुत की परन्तु वापस वे कर्ज लेकर ही घर पहुंचे हैं। जबकि इन मजदूरों को भट्टा तक पहुंचाने वाले दलाल घर बैठे मजदूरों को मिलने वाली लाखों रुपये कमाई की राशि स्वयं कमीशन के रूप में हड़प रहे हैं।

हजार ईट बनाई 4000 कर्ज लेकर आये

रविवार को उत्तरप्रदेश के सिद्धार्थ नगर से बस द्वारा सीधे पिथौरा बस स्टैंड में उतरे बया निवासी एक मजदूर युवक ने



बताया कि वे अपने परिवार के कुल 7 लोग, सिद्धार्थ नगर के भडलिया स्थित ईट भट्टा में कार्य कर रहे थे। उनके साथ एक सात साल तो एक तीन साल के बच्चे भी थे। यहां उन्हें ईट निर्माण की मजदूरी 600 रुपये प्रति हजार दी गई। जबकि मजदूरों द्वारा बनाई गई ईट पर 600 रूपए की दलाली इन्हें भट्टा तक पहुंचाने की दी गयी। कुल मजदूरी 1200 रुपये प्रति हजार ईट निर्माण के दिये गये हैं। जिससे मजदूर एवं दलाल के बीच आधा आधा बंटवारा हो जाता है। इस बार उक्त परिवार ने 82 हजार ईट बनाई थी। जिसकी मजदूरी 49 हजार दो सौ रुपये की मजदूरी बनी। अब भट्टा दलाल

रामलाल ने इस परिवार से कहा कि और चंद रुपये एडवांस के मिलाकर 53 हजार रुपये का हिस्सा निकल दिया। मालव अब ये मजदूर परिवार दिन रात की मेहनत के बाद भी 4 हजार का कर्ज लेकर घर लौटे हैं।

बेमानी साबित होती,

शासन की योजनाये

जंगल के समीप बसे कंवर आदिवासी परिवार के उक्त परिवार के मुखिया मोतीलाल से भट्टा जाने का कारण पूछने पर उसने क्षेत्र में काम नहीं होना बताया। मोती के पास कोई डेढ़ एकड़ जमीन भी है। इस जमीन पर वह खेती भी करता है परन्तु धान आवश्यकता अनुसार

थोड़ा थोड़ा बेच कर खाते हैं जिससे उन्हें राज्य सरकार की राजीव न्याय योजना हो या केंद्र की किसान सम्मान निधि। दोनों का लाभ नहीं मिल पाता लिहाजा ग्रामीण जनप्रतिनिधियों एवं सरकारी नुमाइदों से उपेक्षित हो कर भट्टा जाना ही इनकी नियति बन चुका है।

दलाली में दलाल बने

करोड़ों के आसामी

क्षेत्र के मजदूरों को भट्टा मालिकों से अग्रिम लेकर मजदूरों को उधार देने वाले मजदूर अपने इस कार्य में प्रति वर्ष लाखों से करोड़ तक कि कमाई करते हैं। इन भट्टा दलालों के रौब इतना है कि

इन्से पूछताछ करने का साहस भी नीचे स्तर के अप्सर नहीं कर सकते। जिससे इन दलालों के पास करोड़ों की प्रांपर्टी हो गयी है। एक छोटे ठेकेदार ने बताया कि अब मजदूर दलाली का कार्य एक ऐसा उद्योग बन गया है जिसमें ना तो जीएसटी का इंड्रट और ना हो आयकर का कोई इम्लेला। बताया जाता है कि भट्टा दलालों के रूब इतना ज्यादा होता है कि इनके सामने पुलिस भी नतमस्तक दिखाई देती है। एक पूर्व थानेदार ने तो मजदूर लेजाने की शिकायत पर कार्यवाही करने की बजाय शिकायत करता को उन्हें अधिकार नहीं है कह कर चलता कर दिया था।

25 से 50 हजार भी कमाते हैं मजदूर

कर्ज लेकर आने वाले मजदूरों के अलावा वापस आ रहे मजदूरों में कुछ मजदूर ऐसे भी हैं जो 25 से 50 हजार रुपये तक नगद लेकर घर पहुंचे हैं। परन्तु लगातार 6 से 7 माह तक मेहनत करने वाले इन मजदूरों के 50 हजार कमाई के रुपये भी घर आते ही खर्च हो जाते हैं। बहहाल समूह छत्तीसगढ़ में भट्टा मजदूर दलाल एक कलंक के टीके के समान है जो कि मजदूरों को शासन की योजनाओं से पहले वंचित करते हैं। फिर उन्हें कर्ज देते हैं। इसके बाद इसी कर्ज को उतारने उन्हें भट्टा की हाइड्रोइड मेहनत में झोंक कर स्वयं धन कमाते हैं।

आयकर विभाग को जागने की जरूरत

अपने क्षेत्र में बगैर कोई व्यवसाय या कृषि के प्रतिवर्ष करोड़ों की बेहिजाब संपत्ति बनाने वाले भट्टा दलालों पर अब मात्र आयकर विभाग ही कार्यवाही करने में सक्षम हो सकता है। दलालों की सम्पत्ती की जांच की जाय तो शासन को करोड़ों की बेहोसब सम्पत्ती का पता चल सकता है।

एक नजर

मई माह का राशन उठाने से छुटे उपभोक्ताओं को 7 जून तक मौका

जोहार छत्तीसगढ़-महासमुंद।

राज्य शासन द्वारा महासमुंद जिले के अंतर्गत संचालित समस्त उचित मूल्य की दुकानों में संलग्न राशनकार्डधारी जो किसी कारणवश माह मई में ई-पॉश मशीन के माध्यम से खाद्यान्न का उठाव नहीं कर पाए हैं तथा खाद्यान्न प्राप्त करने से वंचित हो गए हैं, ऐसे समस्त राशन कार्डधारियों को माह मई के खाद्यान्न वितरण की पात्रता 7 जून तक वृद्धि कर दी गई है। जो राशनकार्डधारी माह मई का राशन उठाव अब तक नहीं कर पाए हैं, वे इस माह की 7 तारीख तक पूर्व माह मई के खाद्यान्न का उठाव कर सकते हैं। इस संबंध में शासन द्वारा जिले के समस्त उचित मूल्य दुकानों के ई-पॉश मशीन में आवश्यक प्रावधान उपलब्ध करा दिया गया है।

उचित मूल्य दुकान के संचालन हेतु आवेदन की तिथि 09 जून तक

जोहार छत्तीसगढ़-महासमुंद।

सरायपाली अनुविभाग के अंतर्गत 11 ग्राम पंचायतों छिरारी, खैरझिटी, अंतरझोला, कलेंडा, माधोपाली, गोहरापाली, अंतली, कसडोल, लिमागांव, परसकोल एवं जलपुर में नवीन उचित मूल्य की दुकान का आबंटन किया जाना है। छत्तीसगढ़ सार्वजनिक वितरण प्रणाली नियंत्रण आदेश 2016 के तहत विकासखंड में स्थित वृहदाकार आदिम जाति बहुदेशीय सहकारी समितियों, प्राथमिक कृषि साख समितियों, वन सुरक्षा समितियों, महिला स्व-सहायता समूहों, ग्राम पंचायतों अन्य उपभोक्ता सहकारी समितियों में जो उचित मूल्य की दुकान के संचालन हेतु इच्छुक हैं, समितियों से निर्धारित प्रपत्र में आवेदन पत्र समस्त दस्तावेजों के साथ आमंत्रित किए गए हैं। इच्छुक संस्था विहित प्रारूप एक में अपना आवेदन 9 जून 2022 तक अनुविभागीय अधिकारी राज्यस्व कार्यालय सरायपाली में कार्यालयीन अवधि में प्रस्तुत कर सकते हैं।

पीएटी एवं पीव्हीटी परीक्षा 5 जून को बेमेतरा में बनाये गये तीन केन्द्र, 1072 परीक्षार्थी होंगे शामिल

जोहार छत्तीसगढ़-बेमेतरा।

छात्र व्यावसायिक परीक्षा मंडल व्यापम रायपुर द्वारा रविवार 5 जून 2022 को पीएटी पीव्हीटी प्रवेश परीक्षा पूर्वाह्न 9 से 12:15 बजे तक आयोजित है। जिला बेमेतरा अंतर्गत उक्त परीक्षा में कुल 1072 परीक्षार्थी सम्मिलित होंगे। जिला मुख्यालय बेमेतरा में यह परीक्षा तीन केन्द्रों में संचालित होगी। सुविधा की दृष्टि से पीसीवी प्लस पीसीएम ग्रुप के परीक्षार्थियों हेतु लक्ष्मण प्रसाद बैद्य शासकीय कन्या महाविद्यालय बेमेतरा तथा शासकीय कन्या उ मा विद्यालय बेमेतरा को एवं एजी ग्रुप के परीक्षार्थियों हेतु शासक जवाहर लाल नेहरू विद्यालय एवं कला स्नातकोत्तर महा. बेमेतरा इस प्रकार कुल 3 परीक्षा केन्द्र बनाया गया है। कलेक्टर बेमेतरा विलास भोसकर संदीपान ने उक्त परीक्षा के सुचारु रूप से संचालन हेतु डिप्टी कलेक्टर सुशील हारा गवर्नर को नोडल अधिकारी एवं आशुतोष गुप्ता, तहसीलदार बेमेतरा को सहायक नोडल नियुक्त किया गया है तथा समस्त परीक्षा केन्द्रों में गोपनीय सामग्री पहुंचाने एवं पर्यवेक्षण कार्य हेतु पृथक-पृथक पर्यवेक्षक नियुक्त किया गया है। केन्द्रों में नकल अथवा अनुचित साधनों के प्रयोग को रोकने व आकस्मिक निरीक्षण हेतु जिला प्रशासन को ओर से अरविन्द मिश्रा जिला शिक्षा अधिकारी, बेमेतरा के नेतृत्व में उद्वेगदस्ता दल का गठन किया गया है। सभी परीक्षार्थियों को मार्क लगाना अनिवार्य है एवं अपने साथ हेण्ड सैनिटाइजर की छोटी पारदर्शी बोतल रख सकते हैं। परीक्षा केन्द्रों में अर्थाथियों को भारत सरकार, छत्तीसगढ़ शासन द्वारा कोविड-19 महामारी से बचाव के संबंध में जारी अद्यतन निर्देशों का पालन अनिवार्य है। परीक्षा प्रारम्भ होने से एक घंटा पूर्व परीक्षा केन्द्रों में अपना एडमिट कार्ड तथा मूल पहचान पत्र जैसे- आधार कार्ड, वोटर आईडी, पैन कार्ड, ड्राइविंग लायसेंस अथवा व्यापम के निर्देशानुसार अन्य आईडी प्रूफ सहित अनिवार्य रूप से उपस्थित होंगे। मूल प्रति के अभाव में अथवा परीक्षा प्रारम्भ होने के 15 मिनट पश्चात् प्रवेश की अनुमति नहीं होगी।

सीतापुर विकासखंड में मुख्यमंत्री शाला सुरक्षा प्रशिक्षण हुआ सम्पन्न



जोहार छत्तीसगढ़- धरमजयगढ़।

मुख्यमंत्री शाला सुरक्षा व व्यक्तिगत सुरक्षा का तीन दिवसीय संकुल स्तरीय प्रशिक्षण सीतापुर विकासखंड के सभी 30 संकुलों में 30 मई 22 व 31 मई 22 एवं 2 जून 22 को विकासखंड शिक्षा अधिकारी मिथिलेश सिंह सेंगर के मार्गदर्शन में आयोजित किया गया। नए शिक्षा सत्र के प्रारंभ के पूर्व इस तीन दिवसीय संकुल स्तरीय मुख्यमंत्री शाला सुरक्षा के प्रशिक्षण में सीतापुर के लगभग 30 संकुलों में विकासखंड शिक्षा अधिकारी सीतापुर मिथिलेश सिंह सेंगर व एबीओ महेश सोनी ने दौरा कर संस्था प्रमुखों व उपस्थित सभी शिक्षकों को नए शिक्षा सत्र में समय पर स्वयं के उपस्थिति का ध्यान रखते हुए पूरी ऊर्जा व ईमानदारी के साथ शाला संचालन करने व बच्चों

को गुणात्मक शिक्षा प्रदान करने की नसीहत दी। विकास खंड शिक्षा अधिकारी मिथिलेश सेंगर ने कहा कि उक्त प्रशिक्षण प्राप्त कर आप सभी अपने-अपने संकुलों व स्कूलों के बच्चों के साथ साथ समाज व समुदाय के सदस्यों को भी इस प्रशिक्षण के अवगत करा जागरूक करें जिससे वे भी आप्त सुरक्षा के उपायों से परिचित हो अपनी व दूसरे की सुरक्षा कर सकें। सहायक विकासखण्ड शिक्षा अधिकारी महेश सोनी ने उपस्थित प्रशिक्षणार्थियों को संबोधित करते हुए कहा कि शिक्षकों का मूल कार्य है बच्चों को पढ़ाना व बच्चों का सर्वांगीण विकास करना इसी पर अपना ध्यान केंद्रित कर हमेशा कार्य करें। तभी हम समाज में अपना पुराना गौरव पुनः प्राप्त कर सकते हैं। वीआरसी रमेश सिंह व बीपीओ प्रेम गुप्ता ने भी कई संकुलों का दौरा कर संकुल में चल रहे प्रशिक्षण में शिक्षकों को

समय पर उपस्थिति व अपने दायित्वों के निर्वहन के प्रति सचेत करते हुए नए शिक्षा सत्र में सभी बच्चों को प्रवेशित करने पर जोड़ दिए। सीतापुर विकासखंड के सभी 30 संकुलों में हुए मुख्यमंत्री शाला सुरक्षा व व्यक्तिगत सुरक्षा के प्रशिक्षण को संकुल समन्वयक व मास्टर ट्रेनर शिक्षकों द्वारा प्रदान किया गया। बीओ सेंगर ने नए शिक्षा सत्र के प्रारम्भ के पूर्व स्कूलों में कसावट लाने व विभागीय कार्यों की समीक्षा करने हेतु सीतापुर विकास खण्ड के सभी प्रारंभिक व पूर्व माध्यमिक शालाओं के संस्था प्रमुखों व सभी संकुल समन्वयकों को बड़ी बैठक शासकीय कन्या हायर सेकेंडरी स्कूल सीतापुर के सभाकक्ष में 14 जून 22 को प्रथम चरण में 15 संकुलों का 10 बजे से 01 बजे तक व द्वितीय चरण में 15 संकुलों का 1.30 बजे से 4.30 बजे तक आयोजित की है जिसमें सभी को उपस्थिति अनिवार्य है।

मुख्यमंत्री के अपर मुख्य सचिव सुब्रत साहू के विरुद्ध शिकायत में प्रधानमंत्री कार्यालय ने लिया संज्ञान

शिकायतकर्ता प्रीतम सिन्हा भाजपा प्रदेश कार्यकारिणी सदस्य

जोहार छत्तीसगढ़- देवभोग।

प्रीतम सिन्हा भाजपा प्रदेश कार्यकारिणी सदस्य सूचना का अधिकार प्रकोष्ठ भारतीय जनता पार्टी छत्तीसगढ़ द्वारा नरेन्द्र मोदी प्रधानमंत्री को सुब्रत साहू अपर मुख्य सचिव छत्तीसगढ़ शासन द्वारा करोड़ों रुपये के कार्य में ठेकेदार के साथ मिल कर पद का दुरुपयोग कर फर्मा बिल वाडचर, कूटरचना, साजिश, मनमानी, अनैतिक लाभ गुणवत्ताहीन कार्य कर करोड़ों रुपये की अनियमितता कर शासन को राजस्व हानि पहुंचाने के खिलाफ विधि सम्मत कार्यवाही करने की शिकायतकर्ता द्वारा शिकायत में जल संसाधन संभाग गरियाबंद छा शासन के अधीनस्थ पैरी परियोजना अंतर्गत वर्ष 2020-21



में स्वीकृत कार्य लागत रुपये 44 करोड़ के कार्य पैरी दायी मुख्य नहर लाइनिंग कार्य 6477 से 36900 मीटर और फिं गेथर डिस्ट्रीब्यूटरी मासूल के पहले 1524 मीटर और मासूल के बाद 1524 मीटर से 48371 मीटर एवं शेष मरम्मत कार्य 26 मई 2020 मेसर्स अशोक कुमार मित्तल, क्लास ठेकेदार को 2020-21 एवं 26मई 2020 को अनुबंध हुआ है। शासन द्वारा अनुबंधकर्ता और विभागीय अधिकारियों से मिलीभगत कर खास मुख्तारनामा तैयार कर अनिल सिंह चंदेल

आत्मज निवासी रायपुर के नाम पर 15 जून 2021 को कार्य से संबंधित समस्त अधिकार प्रदत्त करते हुए खास मुख्तारनामा में दर्ज कर कार्य सुपुर्द किया गया अनिल सिंह चंदेल द्वारा उक्त स्वीकृत कार्य की समस्त जिम्मेदारी प्रदाय होने के उपरांत शासकीय अधिकारी के साथ आत्मीय संबंध के चलते विभागीय अधिकारियों के साथ मिलीभगत कर गुणवत्ताहीन कार्य, आर्थिक भ्रष्टाचार एवं कूटरचना का शासन को करोड़ों की हानि पहुंचाई है। चूकि सुब्रत साहू स्वयं छत्तीसगढ़ शासन में अपर मुख्य सचिव पद कार्यरत रहे थे, सुब्रत साहू द्वारा अनिल सिंह चंदेल से संबंधों के चलते नियम विरुद्ध अनैतिक कार्य, भ्रष्टाचार, गुणवत्ताहीन कार्य पर भी फ जी बिल वाडचर के माध्यम से करोड़ों का आर्थिक लाभ पहुंचाया गया।

एकलव्य आवासीय विद्यालय में विषयवार शिक्षकों की पूर्ति के लिए हुआ वॉक इन इंटरव्यू

15 विषय पर साक्षात्कार के लिए पहुंचे 800 अभ्यर्थी

जोहार छत्तीसगढ़- महासमुंद।

स्थानीय प्री-मैट्रिक आदिवासी कन्या छात्रावास में एकलव्य आदर्श आवासीय विद्यालय जिला महासमुंद की भौतिक में संचालित है उक्त संस्था में कक्षा छठवीं से बारहवीं तक छात्र-छात्राओं को आवासीय सुविधा देकर अध्यापन कार्य कराया जा रहा है। इस तरह अध्यापन हेतु विषयवार शिक्षकों की आवश्यकता होने के फ ल



स्वरूप 1 जून 2022 एवं 2 जून 2022 को वॉक इन इंटरव्यू हेतु अभ्यर्थियों को बुलाया गया था 1 जून 22 को व्याख्याता पद हेतु

अभ्यर्थियों को बुलाया गया तथा 2 जून 2022 को शिक्षक पद हेतु अभ्यर्थियों को बुलाया गया उक्त दोनों दिवस में लगभग 800 छात्र-

छात्राओं ने साक्षात्कार हेतु उपस्थित हुए। उक्त संस्था में कुल 15 विषय हेतु साक्षात्कार लिया गया। साक्षात्कार में छात्र-छात्राओं द्वारा प्रस्तुत की जाने वाली प्रमाण पत्रों का सत्यापन कार्य किया गया। अभ्यर्थियों का चयन उनके योग्यता के आधार पर प्राप्तांकों जो कि उनके विशेष योग्यता एवं अनुभव आदि के आधार पर चयन किया जाना है। महासमुंद कलेक्टर निरंजना कुमारी शौरासगर के निर्देशन एवं आदिवासी विभाग के आयुक्त एलआर कुरें के

थाना भेजी क्षेत्र में सक्रिय महिला नक्सली ने किया आत्मसमर्पण

जोहार छत्तीसगढ़- सुकमा।

सुकमा जिले में सुन्दरराज पी पुलिस महानिरीक्षक बस्तर रेंज जगदलपुर राजीव कुमार ठाकुर उप महानिरीक्षक सीआरपीएफ परिचालन कौटा रेंज के मार्गदर्शन सुनील शर्मा पुलिस अधीक्षक सुकमा, नितीन कुमार कमाण्डेट 219 वाहिनी सीआरपीएफ के निर्देशन पर चलाये जा रहे नक्सल उन्मूलन अभियान के तहत छत्तीसगढ़ शासन की रणनीति के प्रचार-प्रसार तथा सुकमा पुलिस द्वारा चलाये जा रहे रणनीति नम अभियान नई सुबह नई शुरुवात से प्रभावित होकर नक्सल संगठन से जुड़े 1 महिला नक्सली कवासी आयते कौटा जनमिलिशिया सदस्या साकिन



थाना भेजी क्षेत्र द्वारा गुरुवार को पुलिस अधीक्षक कार्यालय में किरण चव्हाण अति.पुलिस अधीक्षक नक्सल ऑफिस के समक्ष बिना हथियार के आत्मसमर्पण किया। कवासी आयते को समर्पण कराने प्रोत्साहित करने में सहायक कमाण्डेट सतीश सांगवान 219

वाहिनी सीआरपीएफ गिरिजा शंकर साव उप पुलिस अधीक्षक नक्सल ऑफिस कौटा, रोहित शुक्ला पुलिस अनुविभागीय अधिकारी कौटा एवं निरीक्षक देवेन्द्र ठाकुर थाना प्रभारी भेजी, निरीक्षक शिवानंद थाना प्रभारी कौटा का विशेष प्रयास रहा। आत्मसमर्पित

महिला नक्सली को कौटा जनमिलिशिया कमाण्डर सोड़ी गजेन्द्र द्वारा नक्सली संगठन में वर्ष 2019 में भर्ती कराया गया था संगठन में लगभग 4 माह एसीएम वेदु कर्नी के साथ, लगभग एक से डेढ़ वर्ष तक पोलमपल्ली, लओएस कमाण्डर वेदु भीमा के साथ कार्य बाद वापस कौटा जनमिलिशिया में सदस्या के रूप में कौटा पंचायत अन्तर्गत ग्राम बालनतोंग, गोमपाड़, भण्डारपदर, किंदरेलपाड़ के जनमिलिशिया कमाण्डर गजेन्द्र के साथ कार्य रही थी। आत्मसमर्पित महिला नक्सली थाना भेजी एवं कौटा के क्षेत्र में घटित विभिन्न नक्सली गतिविधियों में सम्मिलित रही। आत्मसमर्पित नक्सली को शासन की पुनर्वास योजना के तहत नियमानुसार प्रोत्साहन राशि व अन्य सुविधा प्रदाय किया जायेगा।

एक पुलिस चौकी ऐसा भी जहां 21 साल तक कोई भी प्रभारी 1 साल भी नहीं टिका

पहली बार धनेश तांडेकर ने तोड़ा रिकार्ड, ग्रामीणों ने दी शुभकामनाएं

जोहार छत्तीसगढ़- महासमुंद।

जिले की सीमा से सटे बार क्षेत्र में बलीदा बाजार जिले की पुलिस चौकी बया में पदस्थ चौकी प्रभारी धनेश तांडेकर पहले ऐसे चौकी प्रभारी हैं जिन्होंने चौकी स्थापना के बाद एक वर्ष पूर्ण किया है। एक साल के कार्यकाल सफलता पूर्वक पूर्ण होने पर ग्रामीणों ने शुभकामनाएं दी है। बया चौकी बलोदा बाजार जिला मुख्यालय से 70 किलोमीटर दूरी पर स्थित है बया चौकी की स्थापना 2004 में की गई थी 21 साल के कार्यकाल में पुलिस चौकी बया में कोई भी प्रभारी 1 साल का कार्यकाल पूरा नहीं कर पाया पुलिस चौकी में पदस्थ



प्रभारी धनेश टांडेकर ने कुछ दिन पहले ही अपना 1 साल का कार्यकाल पूर्ण कर एक अनोखा रिकार्ड बनाया है। अपने कार्यकाल में उन्होंने नया पुलिस चौकी भवन का निर्माण कर पूरे चौकी प्रांगण में 50 से भी अधिक फलदार व छायादार वृक्षों हेतु पौधरोपण, चौकी परिसर में प्याऊ स्थापना, बैरक निर्माण, चौकी समतलीकरण, मंदिर निर्माण सहित अनेकों कार्य करवाये हैं, अपने 1 साल के कार्य के दौरान



उन्होंने शराब के कुल 80 प्रकरण, जुआ एक्ट के 6 प्रकरण बनाए जो की पूरे 21 साल में इतने अपराध दर्ज नहीं किए गए ग्राम छतआल डबरा मर्डर केस में वरिष्ठ पुलिस अधीक्षक द्वारा उक्त कार्य व मर्डर के आरोपी को पकड़ने हेतु लिए प्रशस्ति पत्र से भी सम्मानित किया गया बया चौकी के अंतर्गत कुल 36 गांव आते हैं जिसमें से बया चौकी से दूरी 55 किलोमीटर से अधिक है चौकी के अंतर्गत 36 गांव हैं जबकि जिले के बड़े-बड़े

थाना में उतने गांव नहीं आते हैं। जबकि पूरा क्षेत्र जंगलों से घिरा होने के बाद भी उन्होंने अपना काम निष्ठा से किया है। चौकी क्षेत्र में पर्यटन क्षेत्र बया नावापा, देव सहित कई रिसोर्ट होने के बाद दी आए दिन वीआईपी अधिकारियों मंत्रियों का दौरा होने के बाद भी सुरक्षा व्यवस्था के प्रति मुहत्ती दृष्टी दी गई चौकी प्रभारी से चर्चा पर उन्होंने बताया पुलिस चौकी चौकी के अंतर्गत ग्रामवासी सभी व्यवहार कुशल, मिलनसार हैं सभी का व्यवहार बहुत अच्छा है पुलिस का सहयोग भी करते हैं अपने 1 साल के कार्यकाल के लिए चौकी क्षेत्र के सभी ग्रामवासी सहित सभी जिला के पुलिस अधिकारियों का आभार व्यक्त किया है।

